

Il-Kwadru ta' Sant'Elija

fil-Knisja tal-Madonna tal-Karmnu Mdina



Kitba ta' Mario Fenech

Kull min iżur il-knisja tal-Madonna tal-Karmnu fl-Imdina żgur li jibqa' impressjonat mhux biss bil-kwantità ta' opri sbieħ li hija mżejna bihom din il-knisja, iżda wkoll bil-kwalità artistika ta' dawn l-opri. Jekk wiehed jinnota d-dekorazzjoni u l-ghamla ta' din il-knisja jiehu l-impressjoni li din hija wahda mill-isbah knejjes Karmelitani li ghandna fil-gzejjer Maltin. Ma nistghux inhallu barra l-istatwa tal-Madonna tal-Karmnu li ghandha valur artistiku kbir, iżda dwar din nikteb f'artiklu iehor.

Fost l-opri sbieħ li naraw fil-knisja, hemm xena mill-isbah li turina t-tluġ lejn is-sema ta' Sant'Elija. Kwadru li huwa xogħol ta' l-artist Michele Bellanti li ghex bejn l-1807 u l-1883. Kien studja l-Arti f'Ruma, fi Franza u Venezja. Kien disinjatur u pittur tajjeb hafna u wkoll iggradwat bhala avukat.

Dan il-kwadru ta' Sant'Elija huwa wiehed minn tnejn li hemm fil-knisja, li ghamel dan l-artist. Il-kwadru l-iehor juri lill-Madonna qiegħda tagħti l-Labtu lil San Xmun Stock, kwadru li huwa nieqes mill-moviment u huwa xi ftit statiku. Dan ta' Sant'Elija huwa wiehed espressiv, movimentat u fuq kollox jagħtina stampa ċara ta' dak li l-artist xtaq jirrakkonta permezz tal-pniezel tiegħu.

Hawnhekk naraw lil Sant'Elija bilwieqfa b'idejha mgħollijin 'il fuq, riekeb fuq karrettun ta' lewn dehbi miġbud minn tliet żwiemel bojod li l-artist pinga b'tant eleganza. 'Il fuq fil-kwadru naraw żewġ anġli kbarr qegħdin iżommu r-riedni taż-żwiemel biex iwassluhom lejn is-sema. Wiehed jinnota l-hlewwa fuq wiċċ dawn iż-żewġ anġli filwaqt li xorta wahda qegħdin juru ċerta awtorità f'dak li qegħdin jagħmlu. Fil-parti t'isfel tal-kwadru l-artist Bellanti pinga shaba



bajda filwaqt li fil-ġenb inkluda l-figura ta' Sant'Elizew Profeta.

Il-panneġġi tal-hwejjeġ ta' Sant'Elija u ta' l-anġli huma spjegati b'mod iddettaljat hafna, u hawnhekk naraw ir-reqqa li hadem biha l-artist biex hareġ b'dan ir-riżultat tant sabih.

Hemm bosta suġġetti fil-kult Karmelitan li jistgħu jiġu pprezentati lilna permezz ta' l-Arti. Fl-opinjoni tiegħi dan il-kwadru huwa l-isbah wiehed li ghandna tat-tluġ ta' Sant'Elija lejn is-sema fil-gzejjer Maltin.

Il-festa t-tajba lil kulhadd.